

# नव घोषित जिलों को लेकर विवाद, कई जगह पर सड़कें जाम

## सुजानगढ़ में व्यापारियों ने बाजार बंद किए, जनता ने रास्ते रोके और निजी बसें भी बंद हुईं

सुजानगढ़ को जिला बनाने के इस आंदोलन की सबसे खास बात है कि इसमें किसी भी दल का नेता शामिल नहीं है, पूरा आंदोलन जनता का है



सुजानगढ़ के बोबासर पुलिया एनएच 58 मार्ग पर प्रदर्शन के दौरान उपस्थित जनसमूह।

सुजानगढ़, (निर्स)। सुजानगढ़ जिले की मांग को लेकर पिछले तीन दिनों से सबसे व्यस्त रहने वाला अजमेर-किशनगढ़ मेगा हाईवे, एनएच 58 जाम है। जिले की मांग करने वाले आंदोलनकारियों ने टायर जलाकर मुख्यमंत्री गहलोत व विधायक मनोज के खिलाफ नारेबाजी करते हुए एक दर्जन से अधिक मुख्य सड़कों पर टायर जलाकर जाम कर दी है।

तीन दिन से जाम होने के कारण सैकड़ों की तादाद में ट्रक जाम में फंस गये हैं। ट्रक चालक जाम में फंसे होने के कारण परेशान हैं। ट्रक चालकों का

कहना है कि उनके ट्रक में हरी सब्जियां, फल-फ्रूट भरे हुए हैं जो खराब हो जायेंगे तो उन्हें करोड़ों रुपये का नुकसान होगा। वहीं दूसरी ओर सालासर बालाजी के दर्शनों के लिये आ रहे यात्री भी जाम में फंसे हुए हैं। चंडीगढ़ से बालाजी के दर्शनों के लिये पहुंचे बलविन्दर सिंह ने बताया कि वे कच्चों रास्ते से होकर सालासर तो पहुंच गये। लेकिन यहां से जाने के लिये अब रास्ता नहीं होने के कारण हम लोग बेवजह परेशान हो रहे हैं। वहीं दूसरी ओर अब जनहित संघर्ष मोर्चा ने सुजानगढ़ जिले की मांग पूरी नहीं होने

तक सभी रास्ते अनिश्चितकाल के लिये बंद करने की चेतावनी दी है। आंदोलन कि खास बात है कि इसमें किसी भी दल का नेता प्रतिनिधित्व नहीं कर रहा है। अब आंदोलन में सुजानगढ़ तहसील का एक-एक व्यक्ति भाग ले रहा है। **जय्ये बनाकर आंदोलन स्थल पहुंच रहे लोग:-** सुजानगढ़ शहर से लोग आंदोलन स्थल पर ज्यों के रूप में पहुंच रहे हैं। नगरपरिषद की नेता प्रतिपक्ष जयश्री दाधीच ने अपने समर्थकों के साथ डी.जे. लेकर बोबासर पुलिया आंदोलन स्थल पहुंचीं। जहां पर उन्होंने आंदोलन का

समर्थन करते हुए सरकार से जिले का हक लेने के लिये लड़ाई लड़ने की चेतावनी दी। इसी प्रकार चेम्बर ऑफ कॉमर्स के मंत्री प्रेमप्रकाश तूनवाल अपने साथ हजारों व्यापारी लेकर छापर तिराहे व बोबासर पुलिया एनएच 58 आंदोलन स्थल पहुंचकर जिले के लिये किये जा रहे आंदोलन का समर्थन दिया। सुजानगढ़ चेम्बर ऑफ कॉमर्स सहित व्यापारियों ने कहा है कि जब तक जिले की मांग पूरी नहीं होगी तब तक लॉकडाउन की तर्ज पर सुजानगढ़ के बाजार बंद रखे जायेंगे। वहीं दूसरी

- सुजानगढ़ शहर के लोग समूहों में आंदोलन स्थल पहुंच रहे हैं। इसमें शहर के आम और खास सभी लोग शामिल हैं।
- तीन दिन से जनता ने हाइवे जाम कर रखा है और वहां ट्रकों की लम्बी कतारें लगी हुई हैं। ट्रक ड्राइवरों का कहना है कि ट्रकों में फल सब्जियां हैं जिनके सड़ने का खतरा है, इससे उन्हें भारी नुकसान हो सकता है।
- सुजानगढ़ चैम्बर ऑफ कॉमर्स तथा अन्य व्यापारियों ने कहा जब तक सुजानगढ़ को जिला बनाने की मांग पूरी नहीं हो जाती, तब तक बाजार व सभी प्रतिष्ठान बंद रहेंगे।

और लगातार तीन दिनों से व्यापारिक प्रतिष्ठान बंद होने से ग्रामीण व शहरी क्षेत्र के लोगों को भी काफी परेशानी का सामना करना पड़ा। फल व सब्जी मंडी के भी बंद होने के कारण सब्जी के लिये लोगों को भटकना पड़ा।

आंदोलन स्थल पर उठ रही विधायक के इस्तीफे की मांग:- सोमवार सुबेरे सीएमआर में विधायक मनोज मेघवाल ने डेलीगेशन के साथ मुख्यमंत्री की मांग की। जिसमें टोस आश्वासन नहीं मिलने के कारण क्षेत्र की जनता में और आक्रोश बढ़ गया। शहर के लोगों ने कहा कि विधायक मनोज मेघवाल अपने पद से इस्तीफा देकर सुजानगढ़ की जनता का साथ क्यों नहीं दे रहे हैं..? शेर सिंह भाटी, शाहीद खान, पूर्व सभापति बाबूलाल कुलदीप, एडवोकेट बनवारी बिजारणियां, गुरुदेव गोदारा सहित क्षेत्र के अनेकों लोगों ने सम्बोधित करते हुए विधायक से इस्तीफा मांगा।

**कांग्रेस पदाधिकारियों ने इस्तीफे दिये लेकिन सरकार के खिलाफ नहीं उठाई आवाज:-** मुख्यमंत्री अशोक गहलोत द्वारा जिलों की घोषणाएं की जाने के एक दिन बाद कांग्रेस की सभापति नीलोत्तर गौरी, उपसभापति अमित मारोठिया व क्षेत्र के अन्य कांग्रेस पदाधिकारियों ने कांग्रेस की सदस्यता से इस्तीफा तो दे दिया। लेकिन वे जनता के आंदोलन से दूरी बनायें हुये हैं। बोबासर पुलिया, छापर तिराहे आंदोलन स्थल पर आकर कांग्रेस व सरकार के खिलाफ किसी तरीके का बयान नहीं दिया है। जिस कारण यहां के लोगों ने उनका विरोध जताते हुए कहा कि चुनावी समय में इन नेताओं से बात की जायेगी। वही भाजपा, आरएलपी इस मुद्दे को जमकर धुना रही है। विधायक व सरकार की नाकामियों को जनता के बीच में रखकर मौजूद भीड़ से तालियां बटोरी जा रही है।

## प्रस्तावित नीमकाथाना जिले में रींगस, खण्डेला को शामिल करने का विरोध

रींगस, (निर्स)। प्रस्तावित नीमकाथाना जिले में रींगस तथा खण्डेला को शामिल करने का विरोध आज तीसरे दिन सोमवार को भी जारी रहा। तहसील कार्यालय के सामने पिछले तीन दिन से भाजपा का धरना प्रदर्शन जारी है। वहीं सोमवार को अन्य संगठनों ने भी इसका विरोध किया। इसके बाद माकपा ने अपने कार्यालय से रैली निकाल कर तहसील कार्यालय में तहसीलदार को ज्ञापन सौंप कर रींगस तथा खण्डेला को प्रस्तावित नीमकाथाना जिले में शामिल करने का विरोध जताया। दोनों पार्टियों के धरने प्रदर्शन से जाम की स्थिति रही। जानकारी के अनुसार तहसील कार्यालय के सामने भाजपा कार्यकर्ता पूर्व बिकित्सा मंत्री बंशीधर खण्डेला के नेतृत्व में अनिश्चितकालितन धरना प्रदर्शन कर रहे हैं। रविवार को इमामझम बारिश के बीच भी भाजपा कार्यकर्ता जुटे रहे। वहीं भाजपा कार्यकर्ताओं ने आरोप लगाया कि गहलोत सरकार

में महोदव सिंह खण्डेला का कद काफी ऊंचा है इसके बावजूद रींगस तथा खण्डेला को प्रस्तावित नीमकाथाना में शामिल किया गया है। जब तक रींगस तथा खण्डेला को सीकर में यथावथ नहीं रखा जाता तब तक इसका विरोध जारी रहेगा। वहीं कांग्रेस के प्रत्याशी रहे तथा कांग्रेस कमेटी के सदस्य सुभाष मील भी अपने समर्थकों के साथ धरने पर पहुंचे। तहसील कार्यालय से सटे नगर पालिका के सामने इनका का भी धरना प्रदर्शन हुआ। इसके बाद तहसीलदार को मुख्यमंत्री के नाम ज्ञापन सौंप कर दस दिन का समय देते हुए कहा कि यदि रींगस व खण्डेला को नीमकाथाना से अलग नहीं किया गया तो महापडाव डाला जायेगा, जिसमें प्रत्येक घर से एक एक सदस्य महापडाव में बैठेंगे। वहीं माकपा कार्यकर्ता भी अपने समर्थकों के साथ रैली के रूप में तहसील में पहुंचे तथा रींगस तथा खण्डेला को सीकर जिले में ही रखने की मांग की।

## सांभर को जिला बनाने के लिए जयपुर कूच का आह्वान

सांभरझील, (निर्स)। दूधू के स्थान पर सांभर को जिला घोषित किए जाने की मांग को लेकर संघर्ष समिति के प्रमुख रणनीतिका कुलदीप व्यास व संयोजक विवेक शर्मा के नेतृत्व में चल रहे आंदोलन के तहत संघर्ष समिति की तरफ से 22 मार्च को जयपुर कूच किए जाने के लिए रणनीति को अंतिम रूप दिया गया। इसके लिए सोमवार को अनेक ग्राम पंचायतों व घर-घर पीले चावल देकर जयपुर कूच करने के लिए प्रयत्न किया गया। ग्राम पंचायतों में गठित टीम के सदस्य कपिल सोनी, हेमंत

व्यास, एडवोकेट दिलीप प्रजापत, विजय सोनी, रामकिशोर साहू ने पीले चावल बांटकर लोगों से निमग्न आग्रह किया कि वे 22 मार्च को जयपुर कूच करने के लिए सांभर के पृथ्वीराज सर्किल पर अपनी उपस्थिति दर्ज कराएं। बता दें कि सांभर को जिला बनाने की मांग को लेकर 48 घंटे का बंद का आह्वान मंगलवार को पूर्ण होगा। एसडीएम कोर्ट में आयोजित धरना स्थल पर रात्रि को राजेंद्र आसीवाल एवं उनकी टीम की ओर से मां शाकंभरी के भजन को प्रस्तुति पेश कर अरदास की गई।

# मालपुरा को जिला नहीं बनाने पर 104 गांवों के लोगों ने आंदोलन की चेतावनी दी

मालपुरा, (निर्स)। मुख्यमंत्री द्वारा प्रदेश में 19 नये जिलों की कि गई घोषणा में मालपुरा को जिला नहीं बनाये जाने से भड़की विरोध की चिंगारी अब गांव-ढाणी तक पहुंच गई है।

सोमवार को कल्याण किसान सेवा समिति के बैनर तले उपखण्ड क्षेत्र के 104 गांवों के लोगों ने आदर्श नगर

कार्यालय में आमसभा कर रैली के रूप में नारेबाजी करते हुए कोर्ट परिसर पहुंच मुख्यमंत्री के नाम एसडीएम महिपाल सिंह को ज्ञापन सौंप मालपुरा को जिला बनाये जाने की मांग की। किसान सेवा समिति के प्रदेश पदाधिकारी कैलाश गुर्जर व मालपुरा ब्लॉक अध्यक्ष रामलाल के नेतृत्व में

बड़ी संख्या में एकत्रित 104 गांवों के महिला-पुरुषों ने दूधू ग्राम पंचायत को जिला बनाये जाने पर कड़ी नाराजगी जताई, साथ ही मालपुरा को दूधू अथवा केकड़ी में शामिल कर मालपुरा के मूल स्वरूप से छेड़छाड़ कर जनभावनाओं से खिलवाड़ किये जाने को किसी भी सूरत में स्वीकार नहीं कर मालपुरा को

- कल्याण किसान सेवा समिति के बैनर तले लोगों ने सीएम के नाम एसडीएम को ज्ञापन सौंपा
- मालपुरा को जिला नहीं बनाये जाने से भड़की विरोध की चिंगारी अब गांव-ढाणी तक पहुंची

ही जिला मुख्यालय बनाने की पुरजोर मांग की। प्रदर्शन व ज्ञापन के दौरान

पुरुषों के साथ-साथ बड़ी संख्या में महिलाओं ने भी शामिल होकर मालपुरा

को जिला बनाने अथवा दूधू व केकड़ी में शामिल करने के बजाय टोंक जिले में ही यथावत रखे जाने की मांग की। वहीं दूसरी ओर युवा कांग्रेस नेता गोपाल गुर्जर ने मुख्यमंत्री गहलोत से क्षेत्र की जनभावनाओं से अवगत करवाने के लिए मिलने का समय मांगा है।

क्षेत्रिय विधायक कन्हैयालाल

चौधरी ने किशनगढ़ विधायक सुरेश टोंक, विधायक सुरेश रावत, विधायक गंगा देवी, विधायक निर्मल कुमावत, पूर्व संसदीय सचिव कैलाश वर्मा के साथ सीएम हाउस पहुंच मुख्यमंत्री से मिलने का समय मांगा। सभी विधायकों ने एक स्वर में ज्वीन जिलों की घोषणा में जिला बनाने के मापदण्डों की

अनदेखी कर दूधू को जिला बनाये जाने पर अपना विरोध दर्ज करवाये जाने व उनके क्षेत्रों को जिला बनाये जाने के लिए अपना पक्ष रखने की जानकारी दी है। मालपुरा को जिला बनाओ कोर कमेटी के बैनर तले महेश सेवा सदन में जनसभा के बाद आज मुख्यमंत्री के नाम एसडीएम को ज्ञापन सौंपा जायेगा।

# जालोर जिले भर में बेमौसम बरसात से किसान मायूस

जालोर जिलेभर में हुई बेमौसम बारिश से फसलों को काफी नुकसान

जालोर, (कासं)। जालोर जिलेभर में हुई बेमौसम बारिश से फसलों को काफी नुकसान हुआ है। जिससे किसान चिंतित है। जालोर जिले के नारणावास पंचायत क्षेत्र के नारणावास, नया नारणावास व धवला में बीती रात बेमौसम वर्षा ने किसानों की मेहनत पर पानी फेर दिया।

- किसानों ने बताया कि इसबगोल व ज़ीरे की फसल में ज्यादा नुकसान हुआ है

सोमवार को किसानों को साथ ले जाकर कृषि विभाग के राजेंद्र मीणा व अन्य कर्मचारियों ने खेतों में वर्षा से हुई खराब फसलों का सर्वे किया ताकि वास्तविक खराबे का पता लग सके।

किसानों ने बताया कि इसबगोल व ज़ीरे की फसल में ज्यादा नुकसान हुआ है। रविवार को शाम हुई बेमौसम वर्षा से किसानों के खेतों में बोई हुई इसबगोल व देसी ज़ीरे की पक्की फसलों में काफी नुकसान हुआ है। किसानों बताया कि बेमौसम वर्षा होने से फसलों का लागत



जालोर के निकट नारणावास में बेमौसम बारिश होने से फसलों को नुकसान हुआ।

मूल्य भी मिलना मुश्किल है जिससे किसानों की चिंता बढ़ गई है। मुंह आया

निवाला हाथ से निकल गया इससे किसान काफी दुःखी हैं। वर्षा होने से

बना बनाया खेल बिगड़ गया उनकी मेहनत पर पानी फिर गया है।

# बेमौसम की बारिश से गेंहू की फसल खतों में पसरी, भारी नुकसान की आशंका

श्रीमहावीर जी क्षेत्र में ओले गिरने से फसल में नुकसान की आशंका

हिंगडौन सिटी, (कासं)। प्रदेश में पश्चिमी विक्षोभ के सक्रिय होने से गत दिवस देर शाम को एक बार फिर मौसम ने करघट ले ली और बेमौसम की बारिश से खेतों में कटी पड़ी गेहूं की फसल भीगने से किसानों को मायूस कर दिया। कैलादेवी के पदयात्रियों के लिए लगाए चल रहे भण्डार भी प्रभावित हुए। इधर श्रीमहावीर जी क्षेत्र में ओले गिरने से फसल में नुकसान की आशंका है।

उल्लेखनीय है कि दोपहर बाद आसमान बादलों से अट गया। इसके बाद शाम करीब साढ़े चार बजे से हवा के झोंकों के साथ बारिश का दौर शुरू हो गया। इससे राह में चल रहे पदयात्रियों में बारिश से बचने के लिए अफरा तफरी सी मच गई। शाम करीब 7 बजे बारिश

थमने के बाद विद्युतापूर्ति बहाल की गई। गांव में करीब 20 मिनट तक कई दौर में ओले गिरे। तेज हवा के झोंकों के साथ गिरे छोटे बड़े ओले से खेत में कटी पड़ी गेहूं की फसल भीग गई।

ग्रामीण मुकेश मीणा ने बताया कि ओलों से पेड़ों के पत्ते झड़ गए। कटकड़ सहित खेड़ा जमालपुर, सनेट, फैलीपुरा, कांचरीली, टोडपुरा, रोडोली, गावडा मीणा, भमाडी, बखेड़ा, फुलबाडा, कुतकपुर, कारवाड़ में शाम को बारिश हुई। गांव शेरपुर हाडोली राणाहापुर में तेज हवा के साथ भारी बरसात हुई एवं बरसात के साथ-साथ चना के बराबर ओले पड़े। ओलावृष्टि के कारण गेहूं की बाली टूट गई। जिससे किसानों को भारी नुकसान हुआ है। युवा जाट समाज 84

के वरिष्ठ उपाध्यक्ष राम प्रकाश डगुर, रामनिवास डगुर, परशुराम डगुर, मनोज कुमार, सोनू शर्मा, मूरा जाट, सलीम अली, इमरान अली ने जिला कलेक्टर से मांग की है कि इन गांवों की गिरदावरी करारक किसानों को मुआवजा हदया जावे।

**करीली संवाददाता के अनुसार:-** क्षेत्र के लोगों ने वे मौसम बारिश और ओलावृष्टि से किसानों की फसल को हुए नुकसान का उचित मुआवजा देने की मांग को लेकर मुख्यमंत्री के नाम का जिला कलेक्टर को ज्ञापन सौंपा। सामाजिक कार्यकर्ता धर्म मीणा के नेतृत्व में रवीन्द्र जेरिया, सुनील माली, पिन्टू मीणा, अखलेश मीणा, लालाराम मीणा सहित कई

अन्य लोगों ने मुख्यमंत्री के नाम का जिला कलेक्टर को ज्ञापन पेश कर बताया कि हाल ही प्रदेश में वे मौसम बारिश और ओलावृष्टि से किसानों की रबि की फसल को भारी नुकसान पहुंचा है चाहे वह गेहूं, चना या सरसों सभी फसलों को भारी नुकसान देखने को मिल रहा है।

**मुआवजा दिलाने की मांग:-** भारतीय जनता पार्टी किसान मोर्चा भरतपुर जिले में बेमौसम बारिश व ओलावृष्टि के कारण फसल नष्ट होने पर मुआवजे की मांग को लेकर भारतीय जनता पार्टी किसान मोर्चा भरतपुर के जिलाअध्यक्ष मोहन राहट के आह्वान पर जिला महामंत्री घनेश कासीट के नेतृत्व में किसान

मोर्चा के कार्यकर्ताओं ने अतिरिक्त जिला कलेक्टर भरतपुर रतन कुमार को ज्ञापन सौंपकर भरतपुर जिले में नष्ट हुई फसल की गिरदावरी करवा कर राज्य सरकार से किसानों को मुआवजा दिलाने की मांग की।

इस अवसर पर भाजपा नेता उदय सिंह, किसान मोर्चा के पूर्व कार्यसमिति सदस्य अमर सिंह फौजदार बरताई, जिला मंत्री बालो व्योंगा, मूरा उर्फ भूप सिंह, मण्डल अध्यक्ष मान सिंह दीवन हिसामडा, भाजपा मण्डल अध्यक्ष गोविन्द सिंह, वीरेन्द्र सिंह, सरपंच तमरेर बच्चू सिंह आदि मौजूद रहे। बेमौसम बारिश व ओलावृष्टि से किसानों की फसलों को हुए भारी नुकसान का जायजा लेने के लिए

पंचायत समिति सेवर क्षेत्र के गांवों जधीना, बिलौडी, धौरमुई, मोरोली कला, तुहिया, हथैनी, जनादोली रथभाना, मडरपुर, पीपला, सुनारी, फुलवाडा, गांवडी, इकरन, उंदरा, बछामडी, चिकसाना, खैमरा, रूंध इकरन आदि ग्राम पंचायतों का दौरा किया गया तथा खराबे की गिरदावरी करारक पीड़ित किसानों को उचित मुआवजा दिलाने के लिए किसानों का आशवासन दिया गया। इस मौके पर प्रधान प्रतिनिधि सतीष सोगरवाल, उपखण्ड अधिकारी देवेन्द्र परमार, विकास अधिकारी डॉ. देवेन्द्र सिंह फौजदार, उपप्रधान ओमप्रकाश सहित अन्य जनप्रतिनिधि एवं ग्रामीणजन मौजूद रहे।



मृत पैँथरों का वन विभाग की टीम ने नियमानुसार दाह संस्कार किया।

देवगढ़, (निर्स)। थाना क्षेत्र की कुंदवा ग्राम पंचायत के बिलों की मंगरी के पास अपोलो माइंस के समीप से गुजर रही 11 केवी लाइन के तार टूट जाने से उधर से गुजर रहे दो मादा पैँथर जो की चपेट में आ गए जिनकी मौके पर ही मौत हो गई। अल सुबह ग्रामीणों को सूचना पर वन विभाग की टीम मौके पर पहुंची तथा मादा पैँथरों के शव को अपने कब्जे में लेकर नीमझर नर्सरी पर ले गए जहां शवों का पोस्टमार्टम करवाकर में कुंदवा ग्राम पंचायत के पास 11 केवी नियमानुसार दाह संस्कार किया गया।

| सार्वजनिक सूचना                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                            |                 |             |         |
|----------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|-----------------|-------------|---------|
| मैसर्स रॉय पॉवर एक्सपर्ट्स प्रा. लि., जिसका पंजीकृत कार्यालय-चतुर्थ मंजिल, श्री शील मोहर प्लाना, पुढिष्ठिर मार्ग, सी-स्क्रीम, जयपुर-302001 राजस्थान है। कम्पनी विद्युत अधिनियम, 2003 की धारा 164 के तहत बिजली के संचरण के लिए विद्युत लाइन या विद्युत संयंत्र लगाने के लिए या कार्यों के उचित समन्वय के लिए आवश्यक टेलीफोनिक या टेलीग्राफिक संचार के उद्देश्य से जो सरकार द्वारा स्थापित या अनुमति देनीग्राफ के प्रयोजन के लिए टेलीग्राफ लाईनों और पदों को रखने के संबंध में भारतीय टेलीग्राफ अधिनियम, 1885 के तहत टेलीग्राफ प्राधिकरण के पास है या स्थापित करने के लिए या बनाये रखने के लिए और सर्वेक्षण, निर्माण, स्थापना, निरीक्षण, निर्माण और अन्य कार्यों के बाद कमीशनिंग, संचालन, रख-रखाव और अन्य कार्यों के लिए निम्नलिखित ट्रांसमिशन योजनाओं के लिए भारत सरकार को सभी शक्तियां प्रदान करने के लिए आवेदन करना चाहती है :- (1) 40 मेगावाट के सौर ऊर्जा पार्क को सिंगल सर्किट ऑ. /एच. ट्रांसमिशन लाईन की क्ट लम्बाई लगभग 02 किलोमीटर होगी। उपरोक्त किलोमीटरों के ट्रांसमिशन लाईन की क्ट लम्बाई लगभग 02 किलोमीटर होगी। (1) के तहत फाईल नम्बर-आर.आर.ई.सी./सोलर-II/रज एक्सपर्ट्स/डी-राजकाज रेफरेंस नम्बर 3074503 दिनांक 02.02.2023 द्वारा स्वीकृति प्राप्त हुई है। योजना के तहत ट्रांसमिशन लाईन राजस्थान के निम्नलिखित गाँवों, कस्बों और शहरों के बीच से होकर गुजरेगी :- |                 |             |         |
| क्र.सं.                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                    | गाँव का नाम     | तहसील/तालुक | जिला    |
| 1                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                          | सराह गियानीमानी | कोलायत      | बीकानेर |
| भार्य सरेखण की प्रति कार्यालय में उपलब्ध है। आम जनता को एतद्वारा इस नोटिस के प्रकाशन की तिथि से दो माह के भीत प्रस्तावित परीक्षण पर प्रेषण/ प्रतिवेदन नीचे लिखित प्रतिनिधित्व के कार्यालय में दे अधिक विवरण और स्पष्टीकरण के लिए कृपया सम्पर्क करें।                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                       |                 |             |         |
| नाम श्री दिनेश गुप्ता पद महाप्रबंधक                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                        |                 |             |         |
| पता सी- 168 महेश नगर जयपुर, मो. नं. 9314187004                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                             |                 |             |         |